

شیعہ و اہل السنۃ

شیخ الاسلام مولانا شناع اللہ امر ترسی

☆ خلافتِ راشدہ اور وراشتِ انبیا ☆

اہل حدیث کا مذہب ہے کہ خلافتِ راشدہ حق پر ہے یعنی حضرت ابو بکر صدیق، حضرت عمر فاروق، حضرت عثمان ذوالنورین، حضرت علی المتفقی رضی اللہ عنہم خلفاء راشدین تھے۔ ان کی اطاعت بموجب شریعت سب پر لازم تھی۔ کیونکہ خلافتِ راشدہ کے معنی نیابت کے ہیں، حضرت ابو بکرؓ کو حضور ﷺ نے اپنی زندگی ہی میں اپنا نائب بنایا تھا۔ مرض الموت میں صدیق اکبرؓ کو امام مقرر کیا۔ حالانکہ سیدہ عائشہ صدیقہؓ بنت ابو بکرؓ نے یہ سوچ کر کہ کہیں حضرت انتقال فرمائے تو میرے باپ کی نسبت لوگوں کا گمان بدنه ہو کہ ایسا امامت پر کھڑا ہوا کہ آنحضرت ﷺ جانہر نہ ہوئے۔ عرض کیا کہ حضرت ابو بکرؓ پر رقیق القلب ہیں، وہ آپ کی جگہ پر امامت نہیں کر سکیں گے۔ آپ عمر فاروقؓ کو امام بنا دیجئے مگر آپ نے ایک نہ سنی۔ بلکہ نہایت خنگی سے فرمایا: «أَنْتُنَّ صَوَّاحِبَ يُوسُفَ» (صحیح بخاری: ۱۲۰)

”تم ویسی ہی عورتیں ہو جو یوسف کو بہکاتی تھیں۔“

یعنی جن عورتوں کو زیختا نے دعوت میں بلا یا تھا اور انہوں نے بھی یوسف علیہ السلام کو زیختا کی طرف ناجائز میلان کرنے کی رغبت دی تھی، تم بھی اسی طرح مجھ کو ایک ناجائز کام کی رغبت دیتی ہو کہ میں ابو بکرؓ کے ہوتے ہوئے کسی دوسرے کو منصب امامت پر مامور کروں۔ چنانچہ صدیق اکبرؓ برلنماز پڑھاتے رہے۔ آخر سرورِ عالم ﷺ کے انتقال پر ملال کے بعد حضرت ابو بکرؓ کو سب نے غلیفہ مان لیا۔ اتنا بالا جمال و اقحہ تو سنی، شیعہ دونوں گروہوں میں متفقہ ہے۔ ایک حدیث جو خاص اہل سنت کی روایت سے اس امر کا قطعی فیصلہ کرتی ہے جس میں آنحضرت ﷺ نے مرض الموت میں حضرت عائشہؓ کو فرمایا تھا:

عن عائشة قالت قال لي رسول الله ﷺ في مرضه: أدععي لي أبا بكر أباك وأخاك حتى أكتب كتاباً فإنني أخاف أن يتمنى متمنٌ ويقول قائل: أنا

☆ کتابچہ اہل حدیث کا مذہب، از مولانا شناع اللہ امر ترسی سے انتخاب

ویا بی اللہ والمؤمنون إلا أبا بکر (صحیح مسلم: رقم ۲۳۸۷)

”اپنے باپ ابو بکرؓ اور بھائی عبدالرحمنؓ کو بولا کہ میں خلافت کا فیصلہ لکھ دوں۔ ایسا نہ ہو کہ میرے بعد کوئی کہنے لگے کہ میں خلافت کا حق دار ہوں حالانکہ اللہ کو اور سب مؤمنوں کو ابو بکرؓ کے سوا کوئی بھی منظور نہ ہو گا۔“

اس حدیث سے نہ صرف خلافتِ صدیقی کا فیصلہ ہوتا ہے بلکہ اس مشہور مسئلہ قرطاس کا بھی تصیف ہوتا ہے جو آنحضرت ﷺ کے قلم دوات طلب کرنے پر صحابہ کے انکار و اقرار کا مشہور ہے جس کی تفصیل یہ ہے کہ

آنحضرت ﷺ نے مرض الموت میں فرمایا تھا۔ قلم دوات منکاو، میں تم کو کچھ لکھ دوں میرے بعد جھگڑا نہ ہو۔ اس پر صحابہ کا بایں خیال اختلاف رہا کہ حضور کو یہاری میں تکلیف ہوگی۔ آخر آپ خلافت کی بابت ہی کچھ لکھوائیں گے۔ عرض کیا: حسبنا کتاب اللہ ”ہم کو کتاب اللہ قرآن مجید کافی ہے۔ کیا ضرورت کہ حضور ﷺ کو ایسی تکلیف میں تکلیف بڑھا میں؟“

اس دلیل کے پیش کرنے والے حضرت فاروق تھے۔ جن کی قوتِ استدلال سب کو مسلم تھی۔ چنانچہ اکثر نے ان سے اس رائے میں اتفاق کیا اور آنحضرت ﷺ نے بھی معمولی اظہارِ رنج کر کے جیسے عموماً کسی ہمدرد بزرگ کو ایسے موقع پر ہوتا ہے، ان کو اٹھا دیا اور فرمایا کہ میں اس وقت جس شغل میں ہوں، تمہارے شغل سے کہیں بہتر ہے۔ اس واقعہ پر فریقین (سنی، شیعہ) کی رائیں اور تو جیہیں مختلف ہیں۔ شیعہ کہتے ہیں کہ اس کتاب کا مضمون جو آنحضرت ﷺ نے لکھنا چاہا تھا، خلافتِ علی کی وصیت تھی۔ یہی وجہ ہے کہ عمر نے اس باب میں مزاحمت کی۔ جبکہ اہل سنت کا قول ہے کہ آنحضرت ﷺ اگر لکھتے تو حضرت ابو بکرؓ کی خلافت لکھتے۔ مگر آپ نے لکھنے کو ضروری نہ سمجھا کیونکہ آپ بطور پیش گوئی فرمائے تھے کہ یا بی اللہ والمؤمنون إلا أبا بکر ”اللہ اور مؤمنوں کو سوائے ابو بکر کے کوئی پسند ہی نہ ہو گا۔“ اسی وجہ سے عائشہ صدیقہؓ اور ابو بکرؓ کے بلا نے کی بابت ارشاد کر کے خاموش رہے اور اسی وجہ سے اس وقت بھی سکوت اختیار کیا۔ یہ حدیث اہل سنت کے لیے ایک قوی دلیل ہے کہ خلافتِ صدیقی منظورِ نبوی ہے۔ نیز مسئلہ قرطاس کی بابت صریح تصیف ہے کہ حضور ﷺ وہی بات لکھتے جس کے لکھنے کی خواہش پہلے ظاہر فرمائے تھے کہ ابو بکرؓ خلیفہ بنانا!

﴿ خاص شیعہ کی طرز پر اس کا اسلامی جواب بھی ہو سکتا ہے کہ بقول ان کے آنحضرت ﷺ خلافتِ علی کے پہنچانے پر مامور تھے اور بقول ان کے آیت:

﴿ بَلَغَ مَا أُنْزِلَ إِلَيْكَ مِنْ رَبِّكَ ﴾ ”جو کچھ تمھ کو اللہ کی طرف سے حکم پہنچا ہے وہ پہنچادے۔“
انہی معنی کے لیے نازل ہوئی تھی کہ خلافتِ علی کی بابت جو تجھے حکم دیا گیا ہے، وہ لوگوں کو پہنچا۔ اگر تو نے نہ پہنچایا تو گویا تو نے نبوت کی تبلیغ نہ کی۔ پھر کیا وجہ ہے کہ حضرت عمرؓ کے روکنے سے حضور ایسے بڑے ضروری کام سے جس کا ارشاد جناب باری تعالیٰ سے پہنچا ہوا تھا جس کے نہ کرنے پر تمام نبوت کی تبلیغ کا عدم ہوتی تھی، آپ نے لکھوانے میں تباہ فرمایا۔
اگر اس موقع پر حضرت عمرؓ کی مخالفت مانع تھی تو صلح حدیبیہ کے موقع پر بھی تو حضرت عمرؓ ہی صلح کے مخالف تھے بلکہ زور سے اس مخالفت کو نیک نیتی سے ظاہر کرتے اور پھیلاتے تھے۔ مگر اس نازک موقع پر جہاں ایک طرف کفار کا ہجوم ہے اور دوسری طرح خود صحابی بھی رنج و ملوں بیٹھے ہیں، عمرؓ کی مخالفت کی کچھ پرواہ ہوئی تو اس موقع پر جب کہ تمام حاضرین خدام ہیں، اہل بیت سب حاضر ہیں، عمرؓ کا اس قدر اثر ہوا کہ حکم الہی کی تبلیغ سے خاموش ہو گئے۔ ہمارے خیال میں ایسا گمان شان نبوت ﷺ میں بدگمانی پیدا کرنے کا موجب ہے۔

﴿ علاوه ازیں شیعوں کی طرف سے اس دعویٰ پر کہ حضرت علی کرم اللہ وجہہ کی بابت حضور ﷺ نے خلافت کی وصیت فرمائی تھی، ایک حدیث یہ بھی پیش کی جاتی ہے جس کا مضمون یہ ہے کہ حضور ﷺ نے فرمایا: (من كنت مولا ه فعلي مولا ه)﴾
”یعنی جس کا میں مولا ہوں، علی بھی اس کا مولا ہے۔“

پونکہ آنحضرت ﷺ سب ایمانداروں کے مولا ہیں اور اس لیے حضرت علی کرم اللہ وجہہ بھی سب کے مولا ہیں اور مولا کے معنی حاکم اور امیر کے بتاتے ہیں۔ اسی حدیث کا تتمہ وہ الفاظ ہیں جو فاروق عظمؑ کی طرف سے روایت کئے جاتے ہیں کہ فرمان نبویؐ من كنت مولا ه الخ سن کر انہیوں نے کہا تھا:

”بغ بغ يا ابا الحسن أصبحت مولائي و مولا كل مؤمن و مؤمنة“ (محقر))
”یعنی اے ابو الحسن علی مرتضیؑ! تجھے مبارک ہو کہ تو میرا اور ہر ایماندار کا مولا ہو چکا۔“

لیکن بغور دیکھا جائے تو اس سے بھی شیعوں کا مدعای ثابت نہیں ہوتا کہ حضرت علی کرم اللہ وجہہ ہی کو حق خلافت تھا اور حضرت ابو بکر صدیقؓ اور عمر فاروقؓ وغیرہ نے خلافت علیؑ کو معاذ اللہ ظلم سے غصب کیا۔ جس کی وجہ سے وہ موردِ عتاب الہی ہو گئے وغیرہ وغیرہ، کیونکہ اس حدیث میں جو مولا کا لفظ ہے جس پر سارا مدار ہے اس کے معنیِ دوست اور محبتِ خالص کے ہیں، نہ کہ حاکم اور امیر کے چنانچہ آپ ﷺ نے خاص اپنی ذاتِ ستودہ صفات کی نسبت بھی فرمایا ہے:

«لَا يَؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَلَدَهُ وَوَالَّدَهُ وَالنَّاسُ أَجْمَعُونَ»
 «لیعنی جب تک میں سب چیزوں سے زیادہ محبوب نہ ہوں اور مجھے تم اپنی اولاد اور ماں باپ اور تمام جہان کے لوگوں سے زیادہ پیارا نہ سمجھو گے، مسلمان نہ ہو گے۔» (صحیح مسلم: ۲۳۶)

نیز اسی حدیث میں من کنت مولاه کے آخر میں بروایتِ امام احمد، ابو یعلی اور طبرانی کے یہ الفاظ بھی ہیں: «اللَّهُمَّ وَالِّيْ مِنْ وَالَّهِ وَعَادِ مِنْ عَادَةِ» (مسند احمد: ۱۱۸) یعنی حضور ﷺ نے من کنت مولاه فرمانے کے بعد یہ بھی فرمایا کہ

”اَللَّهُمَّ جُو عَلَيْ مِنْ مَحْبَتْ كَرَءَ اَسَ سَ مَحْبَتْ كَرَءَ اَسَ سَ دَشْنَىَ كَرَءَ اَسَ كَوْ مَبْغُوضَ رَكَهَ“

اس سے صاف سمجھا جاتا ہے کہ آنحضرت ﷺ نے خلافت کے متعلق وصیت نہ فرمائی تھی۔ بلکہ اخلاق اور محبت کے متعلق تھی جو ہم کو بھی منظور ہے، کیونکہ موالات کے مقابلہ میں آپ نے معادات کا لفظ فرمایا ہے۔ پس جو اس مقابلے کا مفہوم ہے، وہ صرف اسی قدر ہے کہ حضرت علی کرم اللہ وجہہ سے عداوت رکھنے والے اللہ تعالیٰ کے نزدیک مبغوض ہیں جس پر ہمارا بھی اتفاق ہے۔

اس سے بڑھ کر اس معنی کا قویٰ قرینہ بلکہ دلیل کہ آنحضرت ﷺ کی ان الفاظ سے مراد صرف وصیتِ محبت تھی نہ کہ وصیتِ خلافت، واقعہ بیعتِ ابو بکر صدیقؓ ہے جس کی تفصیل یہ ہے کہ رسول اللہ ﷺ فداہ ابی و امی کے انتقال فرماتے ہی انصارِ مدینہ نے ایک الگ مجلس منعقد کر کے امیر بنانے کی تجویز کی جس پر ابو بکر صدیقؓ اور عمر فاروقؓ یہ خبر سننے ہی ملابع عییدہ امین امت کے وہاں پر سر موقع پہنچے دیکھا کہ مباحثہ گرم ہے۔

انصار کا ارادہ ہے کہ اہل مدینہ میں سے امیر مقرر ہو۔ ان صاحبوں کے سوال و جواب

کرنے کرنے پر آخراً انہوں نے یہ بھی کہا کہ
”مناً امیر و منکم امیر“ (یعنی ایک امیر ہم میں سے ہوا اور ایک امیر تم میں سے۔)
جس پر حضرت ابو بکر صدیقؓ نے حدیث بنوی پیش کی کہ

”الائمة من قريش“ (یعنی امارت اور امامت قریش ہی میں ہے۔)

جب سب انصار کے روپ و حضرت ابو بکرؓ نے یہ دلیل پیش کی تو کسی کو اس سے انکارِ جرات
نہ ہوئی اور آخر کار فیصلہ یہ ہوا کہ حضرت ابو بکر صدیقؓ غایفہ مقرر ہو گئے۔

اب سوال یہ ہے کہ جس طرح حضرت ابو بکر صدیقؓ نے انصار کے مقابلہ پر حدیث پیش
کر کے اُن کے دعویٰ کو توڑا۔ اسی طرح کسی صحابی نے انصار سے یا مهاجرین بلکہ اہل بیت سے
حضرت ابو بکرؓ کے سامنے یہ حدیث کیوں پیش نہ کی کہ

آپ تو یونہی خلیفہ بنائے گئے ہیں۔ حالانکہ آنحضرت ﷺ نے علی مرتفعؓ کے لیے وصیت اور
تائید فرمائی ہوئی ہے اور آپ دونوں (ابو بکرؓ اور عمرؓ) صحابین نے تو علیؓ سے حضرت ﷺ کی
زندگی میں بیعتِ خلافت کی ہوئی ہے بلکہ مبارکباد بھی دی ہوئی ہے۔ پھر آپ کا کیا منصب
ہے کہ آپ خلافت کے مدئی ہوں اور تو اور ائمہ اہل بیت اور خاندان بنی ہاشم نے بھی اس
دلیل کو معلوم نہیں کیوں پیش نہ کیا، حالانکہ یہ ایسی قوی دلیل تھی کہ اس دلیل کے سامنے کسی کی
چوں چاچلوں ہی نہ سکتی، کیونکہ ہزاروں آدمی اس کے گواہ موجود تھے۔

لیکن جب حضرت علی مرتفعؓ اور دیگر ائمہ ہدیٰ اور خاندان بنی ہاشم بلکہ مهاجرین و انصار
سے کسی نے یہ حدیث اور واقعہ غدریکو ابو بکرؓ کی خلافت کے خلاف بلکہ خلافتِ صدیقؓ کے بعد
عمر فاروقؓ کی خلافت کے وقت بلکہ بعد ازاں حضرت عثمانؓ کی خلافت کے وقت بھی پیش نہ
کیا جب کہ کوئی امر مشکل نہ تھا۔ صرف عبدالرحمٰن بن عوفؓ کی رائے پر فیصلہ موقوف تھا اور
بالکل الگ دارالنحوہ (کمیٹی گھر) میں صرف تینوں صاحب (عبدالرحمٰن، عثمان، علی رضی اللہ عنہم)
بیٹھے ہوئے تھے، اس حدیث کا پیش کرنا کیا مشکل تھا۔ پس جب کہ کسی نے بھی اس حدیث
سے استدلال نہیں کیا۔ نہ کسی اپنے نے، نہ بیگانے نے، مهاجرین نے، نہ انصار نے بلکہ نہ خود
علی مرتفعؓ نے، تو معلوم ہوا کہ سب صحابہ نے مع اہل بیت اس حدیث من کنت مولاه
سے یہ معنی سمجھے تھے جو ہم نے بیان کئے، نہ کہ وہ جو شیعہ کا مگان ہے۔

اس مختصری تفصیل سے شیعوں کی اُن کل روایتوں کا جواب ہو سکتا ہے جو اس مسئلہ کے متعلق پیش کیا کرتے ہیں جن میں سے بعض میں حضرت علیؑ کی نسبت امیر المؤمنین کا لفظ بھی آتا ہے۔ کیونکہ اس دلیل سے معلوم ہوتا ہے کہ یا تو وہ روایات غلط ہیں یا موقوٰل۔ اس تقریر سے حضرت عمر فاروق و عثمان ذوالنورین و علیؑ رضی اللہ عنہم کی خلافت کا ثبوت ملتا ہے، کیونکہ خلافت کا مدار اس بات پر ہے کہ رعایا میں سے صلحالوگ خلیفہ منتخب کریں یا خود خلیفہ اپنے نائب کو منتخب کر جائے اور بعد اس کے لوگ اس سے بیعت کر لیں۔ چنانچہ حضرت فاروقؓ خلیفہ اول نے انتخاب کیا اور سب لوگوں نے منظور کیا تھا اور باقی دونوں اہل شوریٰ کے انتخاب سے خلیفہ ہوئے مگر چونکہ اصل بحث سنی شیعہ صرف اس امر پر ہے کہ حضرت علیؑ ہی کا حق خلافت تھا، جو ابو بکرؓ وغیرہ نے معاذ اللہ غصب کیا یا ابو بکرؓ بھی خلیفہ برحق تھا۔ اس واسطے ہم نے اس جگہ مختصر طور سے اس امر پر بحث کی ہے کہ حضرت علیؑ خلیفہ بلا فصل نہ تھے بلکہ جو کچھ ہوا یہی حق تھا۔

وراثتِ انبیاء علیہم السلام

اہل حدیث کا نامہب ہے کہ انبیاء علیہم السلام کی وراثت ان کی اولاد اور دیگر ورثا کی طرف منتقل نہیں ہوتی بلکہ مثل صدقہ اور وقف مال کے ہوتی ہے۔ یہ مسئلہ خلافت کے مسئلہ کے بعد سنیوں اور شیعوں میں بڑا معرکہ الآراء ہے۔ مگر ہم اللہ کے فضل سے اس کو ایسی عمدگی سے حل کریں گے کہ باید و شاید۔ ہمارے نزدیک شیعوں نے اپنی کتابوں اور روایتوں کی بھی پروا نہیں کی اور ناقص اس مسئلہ کی آڑ میں صحابہ کرام رضی اللہ عنہم اجمعین سے بدگمان ہو گئے۔ کچھ تو خلافت کی آڑ میں، کچھ اس مسئلہ کی پناہ میں یہ لوگ جملہ اصحاب کو عموماً اور صداقت کے دشمنوں کو خصوصاً ایسے الفاظ اور القاب سے یاد کیا کرتے ہیں کہ کسی ایماندار کو تو کیا بھلے مانس آدمی کے بھی شایان شان نہ ہوں۔ خیران الفاظ کا دھرانا یا ان کا عوض لینا تو ہمارے رسالہ کے موضوع سے اچھی ہے۔ ہم نہیں چاہتے کہ ہمارے رسالہ کے ناظرین میں سے کسی ایک کی بھی ہمارے طرزِ مضمون سے دل آزاری ہو۔ اس لیے ہم اپنے بھائیوں کے ظلم کا بھی اظہار نہیں کرتے۔ اس مسئلہ میں چونکہ ہمارا روئے سخن خاص شیعوں سے ہے، اس لیے ہم ایک روایت اپنی اور ایک دو روایتیں ان کی بیان کریں گے۔ ہماری روایت اس دعویٰ کے متعلق صحیح بخاری کی حدیث ہے۔ حضرت ابو بکر سے مردی ہے کہ آنحضرت ﷺ فرماتے ہیں کہ

سمعت رسول الله ﷺ يقول: «لا نورث ما ترکنا صدقة» (رقم: ٦٣٥)

ہمارا کوئی وارث نہیں ہوتا۔ ہم جو کچھ چھوڑ جائیں وہ صدقہ ہوتا ہے۔“

اس بارے میں شیعوں کی حدیث اصولِ کلینی (جو شیعوں کی مستند کتاب ہے) کی روایت موجود ہے جس کا مطلب یہ ہے کہ آنحضرت ﷺ فرماتے ہیں:

عن أبي عبدالله قال: «إن العلماء ورثة الانبياء وذلك أن الانبياء لم يورثوا درهماً ولا ديناراً وإنما أورثوا أحاديث من أحاديثهم فمن أخذ بشيء منها أخذ حظاً وافراً» (أصول کلینی، کتاب العلم)

”علماء، انبياء کے وارث ہیں اس لیے کہ انہیا اپنی وراثت میں درہم و دینار نہیں چھوڑا کرتے بلکہ صرف علم کی باتیں چھوڑ جاتے ہیں۔ جو شخص ان علمی باتوں میں سے کچھ حصہ لیتا ہے وہ بہت بڑا حصہ لیتا ہے۔“

پس ان دونوں متفقہ روایتوں سے جو امر ثابت ہوتا ہے، وہی اہل حدیث کا مذہب ہے۔ میں نے اس روایت کو بعض مشاہیر شیعہ علماء کی خدمت میں پیش کیا، لیکن تعجب ہے کہ جو جواب انہوں نے دیا۔ اس سے ایسا معلوم ہوتا ہے کہ گویا میرے بیان سے پہلے اس روایت سے ان کے کان آشنا ہی نہ تھے۔ آخر انہوں نے کہا کہ ایسے مسائل کا فیصلہ امام مہدی علیہ السلام ہی کریں گے۔ جس پر میں نے عرض کیا: بہت خوب، چشم مارو شن دل ما شاد!

چونکہ یہ مضمون دونوں گروہوں کی صحیح حدیثوں سے ثابت ہے، اس لیے جو سوال اس پر وارد ہوگا، اس کے جواب دوں گروہ ہوں گے۔ پس اگر ہمارے جواب آئندہ سوالات کے اٹھانے کو کافی نہ ہوں تو شیعہ ہی کوئی جواب دیں، کیونکہ بموجب روایت کلینی ان کا اور ہمارا مذہب اس مسئلہ میں ایک ہی ہے یا ایک ہی ہونا چاہئے۔

بعض شبہات اور ان کا جواب

① ایک سوال اس پر یہ ہے کہ اللہ تعالیٰ نے قرآن شریف میں تمام ایمانداروں کو خطاب کر کے فرمایا: **«يُوصِّيْكُمُ اللَّهُ فِيْ أَوْلَادِكُمْ الْإِيَّاهُ»** (النساء: ١١)

”اللَّهُمَّ كُوْتَهَارِي اولادِكَ بارے میں حکم دیتا ہے کہ لڑکی کی نسبت لڑکے کا دگنا حصہ ہے۔“

اور یہ تو ظاہر ہے کہ اس قسم کے خطاب سرورِ عالم فداہ ابی و امی کو بھی شامل ہوتے ہیں۔

پس آیت قرآنی سے صاف معلوم ہوتا ہے کہ آنحضرت ﷺ کی اولاد کو بھی تمام مسلمانوں کی طرح وراثت ملئی چاہئے۔

اس کا جواب یہ ہے کہ آیت موصوفہ عام مخصوص بعض، ہے یعنی جس قدر اس کا عوم ظاہر میں معلوم ہو رہا ہے، اتنا مراد نہیں بلکہ اس میں سے بعض اقسام دونوں گروہوں (سنی شیعہ) کے نزدیک اس حکم سے باوجود دشمول آیت کے خارج ہیں۔ چنانچہ حاشیہ پر ہم دونوں گروہوں کی کتب وراثت سے عبارت نقل کرتے ہیں جس کا مضمون یہ ہے:

”غلام خواہ مسلمان ہو۔ اور باپ کا قاتل اور مسلمان باپ کا کافر بیٹا (وغیرہ ذکر) باپ کے وارث نہ ہوں گے۔“ (سرایی و شرائع الاسلام)

حالانکہ آیت مرقومہ میں عام حکم ہے۔ پس جس طرح یہ اقسام آیت سے باوجود دشمول کے خارج از حکم ہیں، اسی طرح آنحضرت ﷺ کے ورثا بھی خارج ہیں، کیونکہ انبیا کی اولاد وراثت مال نہیں ہوتی۔

② دوسرا شہاب مضمون پر اس آیت سے کیا جاتا ہے جس میں حضرت داؤد علیہ السلام کی وراثت سلیمان تک پہنچنے کا ذکر ہے۔ یعنی ورث سلیمان داؤد پس جب حضرت سلیمان علیہ السلام نے اپنے باپ حضرت داؤد علیہ السلام سے وراثت پائی تو آنحضرت ﷺ کے ورثا (حضرت فاطمہؓ) کیوں وارث نہ سمجھے جائیں؟

اس کا جواب یہ ہے کہ حضرت سلیمان کو وراثت علمی ملی تھی یعنی نبوت اور حکمت میں سلیمان داؤد علیہ السلام کے وارث ہوئے تھے نہ کہ مال و اسباب میں۔ علمی وراثت کے تو ہم بھی معتقد ہیں۔ اختلاف تو مالی وراثت میں ہے، اگر مالی وراثت مراد ہوتی تو اس کا ذکر ہی کیا ضروری تھا۔ جب حضرت سلیمان علیہ السلام حضرت داؤد علیہ السلام کے بیٹے تھے تو ان کے وارث ہونے میں اشتباہ ہی کیا تھا جس کا بیان کرنا مناسب معلوم ہوا۔ نیز حضرت داؤد علیہ السلام کے اور بیٹے بھی تھے۔ پھر بالخصوص حضرت سلیمان علیہ السلام کو وراثت مالی کیسے پہنچ گئی اور دوسرے محروم کیے گئے۔ ان وجوہ سے صاف معلوم ہوتا ہے کہ حضرت داؤد علیہ السلام کی علمی وراثت حضرت سلیمان علیہ السلام تک پہنچی تھی، نہ کہ مالی۔ پس ہمارا نہ بہ بروایت سنی اور شیعہ، دونوں گروہوں کے معتبر کتابوں سے ثابت ہو گیا۔